

Item 1

Minuti tal-Laqgħa Nru 5 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 10 ta' Meju 2012 fis-7.30 p.m.

Il-laqgħa bdiet fis-7.30 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.30 p.m.	9.40 p.m.
Vici Sindku Joseph De Martino	7.30 p.m.	9.40 p.m.
Kunsillier Alexander Muscat	7.30 p.m.	9.40 p.m.
Kunsillier Abraham Bezzina	7.30 p.m.	9.40 p.m.
Kunsillier Dr Rachel Tua	7.30 p.m.	9.05 p.m.
Kunsillier Mario Sammut	8.25 p.m.	9.40 p.m.
Kunsillier Kirby Fenech	8.00 p.m.	9.40 p.m.
Kunsillier James Cassar	7.45 p.m.	9.40 p.m.
Kunsillier Keith Cassar	7.30 p.m.	9.40 p.m.
Kunsillier David Meilak	7.30 p.m.	9.10 p.m.
Kunsillier Marthese Mifsud	7.35 p.m.	9.40 p.m.

L-Agent Segretarju Eżekuttiv , is-Sur Philip Borg kien preżenti għal-laqgħa.

1.0 Korrezzjonijiet u Approvazzjoni tal-Minuti

Korrezzjonijiet – Minuti Laqgħa Nru 3

Item 6: Qabel intemmet ̄nesrem il-laqgħa il-kunsillier Alex Muscat qal li trid tidhol din is-sentenza:

“Kien se jittiehed il-vot. Gie propost vot fuq l-imsemmija triq, liema vot ma laħaqx ittiehed”.

Korrezzjonijiet –Minuti laqgħa nru 4

Item 3.01: il-Kunsillier Keith Cassar qal li s-sentenza ta' qabel l-aħħar tat-tieni paragrafu trid taqra hekk: “Għaldaqstant l-ammont ta' €99,923.76 ghandu jitħallas, barra l-ammonti l-oħra”.

Item 4.01: Il-Vici Sindku qal li wara l-aħħar sentenza trid tiżdied is-sentenza “Il-Kunsill kollu qabel”.

Item 4.05: Il-Viċi Sindku qal li fit-tieni paragrafu irid jinbidel is-sens ta' l-ewwel sentenza u ssir taqra "Is-Sur Ray Abela ma setax jattendi".

Item 9.06: L-ewwel sentenza ta' l-ewwel paragrafu trid taqra: "Il-Kunsillier Alex Muscat tkellem dwar isem lil Sqaq ġo Triq il-Fortizza".

Is-sentenza tat-tieni paragrafu trid taqra: "Tkellmet Marthese Mifsud dwar ħadid li inqalgħu fi Pjazza Tabib Chetcuti u ma reggħux twaħħlu f'posthom".

Wara s-sentenza tat-tieni paragrafu trid tidħol din is-sentenza: "Il-Kunsilliera Marthese Mifsud semmiet li m'hemmx plakka ta' Charles J. Vassallo fi Trejġet Sant Anna".

Item 9.07: Dwar l-Aġent Segretarju Eżekuttiv il-Kunsillier Alex Muscat qal li s-sentenza ta' l-ewwel paragrafu trid tibda: "Ġie propost mis-Sindku u.....".

Wara dawn il-korrezzjonijiet il-minuti ġew approvati.

2.00 Puntj Mqajjma mill-Minuti

Dwar item 4.03 – Villa Gollcher. Il-Viċi Sindku qal li wieħed irid jara l-ammont ta' flus li jiġu jiswew dawn il-water culverts. Huwa kompla li meta se jitneħħa l-ilma mit-toroq permezz tal-water culverts dan se jkun ta' gwadan għal kulħadd.

Il-Kunsillier Alex Muscat qal li peress li dawn il-ġibjuni ilhom fil-post għal tant u tant snin huwa jgħid li s-sid ta' Villa Gollcher għandu l-użu frutt tal-art".

Wara li saret diskussjoni il-kunsilliera kollha qablu li wieħed għandu jieħu parir legali mingħand l-avukat tal-Kunsill. Wieħed għandu jara xi tgħid il-liġi rigward il-pożizzjoni tal-Kunsill dwar l-obbligi lejn dan ir-resident.

Sar suggeriment biex ir-rapport tal-aġġudikazzjoni tal-offerti jiġi attacċjat mal-minuti. Kulħadd qabel.

3.00 Materji Finanzjarji

3.01 Il-Kunsill approva l-ammonti li deher fuq l-invoices wara li dawn gew rikonċiljati ma' l-ammont li jrid isir il-pagament fuqhom. Għaldaqstant l-ammont ta' €108,461.79 għandu jitħallas. Dawn il-pagamenti huma għall-perjodu 21.04.2012 sa 08.05.2012.

4.00 Korrispondenza

4.01 Laqgħa mas-Sindku u l-Kunsilliera – Soċjeta' Filarmonika Nicolo' Isouard

Il-Kunsill irċieva talba biex il-Kunsill Lokali Mosta jiltaqa' ufficjalment mal-kumitat tas-Socjeta' Filarmonika Nicolo Isouard.

Il-Kunsilliera qablu li l-aħjar ġurnata tkun il-Ħadd filgħodu. Għandna niffissaw il-laqgħa għall-Ħadd 20 ta' Mejju 2012 – ħin ta' filgħodu.

Il-Viċi Sindku issuggerixxa li fl-istess jum tal-Ħadd filgħodu il-Kunsill Lokali għandu jitlob laqgħa ma' l-Arcipriet il-ġdid, Dun Albert Buhagiar.

4.02 Patching fil-Mosta

Din il-korrispondenza se tiġi diskussa f'Item 9 – Affarijiet Oħra

4.03 Titwaħħal Tabella fil-Pjazza – talba mit-Talent Mosti

Is-sur Joe Bartolo u Ms Rita Demicoli President u PRO rispettivament f'isem l'Għaqda Filantropika, Talent Mosti jiktbu lill-Kunsill dwar it-tabella tar-Razzett tal-Markiż li hemm fi Pjazza Rotunda. Qed jitolbu biex din tinbidel f'oħra akbar. It-tabella kienet saret mill-Malta Tourism Authority.

Il-Kunsill għandu jikteb lill-Malta Tourism Authority.

4.04 Is-Sur Christopher Camilleri, skrivan fi skala 11 fil-Customer Care Unit għamel talba lill-Kunsill biex jitla' fin-notch (increment) bl-arretrati b'effett mill-24 ta' Diċembru 2011. It-talba giet aċċettata.

4.05 Ms Rita Galea, skrivana fi skala 11 fil-Customer Care Unit għamlet talba lill-Kunsill biex tista' titla' fin-notch li jmiss bl-arretrati. It-talba tagħha giet aċċettata mill-Kunsill.

4.06 Triq il-Waqqafa – One Way u Street Re-numbering

- **Street Re-numbering**

Illum Triq il-Waqqafa hija magħmula minn tliet biċċiet ta' toroq – kollha bl-istess isem u jgħibu numri konsekuttivi għal kull biċċa minn kull triq. B'konsegwenza ta' hekk ir-residenti qed isofru ħafna probemi – l-istess numri għal kull biċċa triq u ittri jmorru għand residenti differenti. Saret petizzjoni mir-residenti biex fl-aktar parti tat-triq antika (1990) fejn qed jitolbu li huma jzommu Triq il-Waqqafa, bin-numri tagħhom jibqgħu dawk eżistenti u li ż-żewġ partijiet l-oħra jingħatawllhom ismijiet ta' toroq godda.

Il-Kunsill għandu jikteb lil Street Naming Committee f'dan ir-rigward.

- **Triq il-Waqqafa issir One-Way**

Ir-residenti ta' Triq il-Waqqafa qed jitolbu li t-triq tagħhom issir One-Way. Fil-preżent qed ikun hemm kongezzjoni ta' karrozzi, karrozza ta' l-Arriva laqtet u waqqgħet ċint u wieħed jistenna li jsir xi incident akbar.

Ġie deċiż li l-perit tal-Kunsill jagħmel il-proposta tiegħu u wara tintbagħat ittra lill-Transport Malta għad-deċiżjoni. Il-Kunsill għandu mbagħad jikkonsulta mar-residenti u jara l-ħsebijiet tagħhom.

4.07 Applikazzjoni mill-Mosta Libertas

Il-Kunsill Lokali irċieva talba minn Mosta Libertas biex il-Kunsill Lokali jgħinhom fl-organizzazzjoni.

Il-Kunsill Lokali se jgħin billi jipprovdi tliet Wardens u jipprovdi żewġ trophies

Il-Kunsilliera qablu li tiġi diskussa Materja Nru 8 –Progress Reports

8.0 Progress Reports

- **Triq id-Dawr**

Is-Sindku elenkat lista ta' ittri li intbgħatu dwar Triq id-Dawr.

Intbgħatu ittri lid-Direttur u lill-Ministru tal-Gvern Lokali rigward dan il-każ. Il-Ministru għad irid jirrispondi l-ittra. Biss il-Ministeru ħabbar fil-gazzetta the Times ta' dik il-gurnata li infetħet inkjesta dwar Triq id-Dawr.

Is-Sindku qalet li t-tieni opinjoni legali rikjest mill-Kunsill rigward dan il-każ qed isir minn Dr A. Depasquale.

Il-Kunsill għadu qed jistenna l-Istatus Report fuq Triq id-Dawr mingħand il-Perit tal-Kunsill is-Sur Charles Buhagiar. Is-Sindku ġa kitbet tliet darbiet lill-Perit. Huwa qed iġhid li r-rapport kien bagħtu tliet ġimghat ilu lill-Kunsill imma fil-Kunsill ma hemm l-ebda evidenza ta' dan ir-rapport.

Il-Kunsill għadu qed jistenna l-invoice mill-kuntrattur V & C tax-xogħlijiet li saru fuq Triq id-Dawr.

Is-Sindku irrappurtat li hija konxja tas-saħħa u is-sigurta tar-residenti.

- **Tender tal-Latrini**

Intbgħatu ittri liż-żewġ bidders b'informazzjoni importanti li l-Bord ta' l-Aġġudikazzjoni jhoss li għandu jiġbor. Din l-informazzjoni rikjesta għandha tasal fil-Kunsill sas-17 ta' Mejju. B'hekk sa l-aħħar ta' Mejju l-Kunsill ikollu risposta definitiva dwar it-tender tal-latrini.

Il-Viċi Sindku tkellem dwar l-importanza li d-dokument tat-tender ikun jitlob li l-persuna responsabbli mil-latrini tkun preżenti fuq il-post tax-xogħol.

5.00 Triq il-Pont u l-One Way System

Is-Sindku fetħet id-diskussjoni billi tat rendikont minn Awwissu 2011 tal-korrispondenza li għaddiet ma' Transport Malta u d-Dipartiment tal-Gvern Lokali u minn għand resident is-Sur Chris Attard mal-Kunsill u id-Dipartiment tal-Gvern Lokali dwar din il-materja. Hija qalet li f'dawn l-aħħar snin fi Triq il-Pont inbnew appartamenti ġodda. Dan ifisser li l-karrozzi komplew jiżdiedu u l-parkeġġ sar iżjed skars. Hija semmiet li huwa fatt li din it-triq fiha diversi konsiderazzjonijiet. Issemma' l-istabbiliment Save Wise, Il-musuem tal-Bniet, il-parti fejn t-triq tidjieg, l-iskola tal-Bniet Lily of the Valley, fost l-oħrajn.

Is-Sindku qalet li din il-materja ma gietx diskussa fil-Kunsill preċedenti u r-residenti ma kienux ġew ikkonsultati. Kienu intbgħatu ittri lil Transport Malta u saru żjajjar fuq il-post minn ufficjali tal-Awtorita' fuq ir-rikjesta' tal-Kunsill preċedenti li t-Triq issir one-way. Imma r-rapport tal-pariri li ngħata minn Transport Malta lill-Kunsill qatt ma wasal fuq il-mejda tal-Kunsill. Il-Kunsill preżenti allura weħel multa mid-Dipartiment tal-Gvern Lokali ta' 2556 Ewros.

Tkellem is-sur Chris Attard, resident fi Triq il-Pont li kien irsista biex din it-triq issir One Way u dan kompli jenfasizza dan il-pont.

Saret diskussjoni fejn ipparteċipaw il-kunsilliera kollha. Gie deċiż li l-Kunsill għandu jaħseb fuq żewġ binarji u wara ssir laqgħa ma' Transport Malta għall-approvazzjoni tagħha.

- Il-parking fi Triq il-Pont għandu jkun iddixxiplinat u kkontrollat bil-kaxex bojod.

Isiru double yellow lines fidejn il-Beauty Shop u double yellow lines fil-parti fejn it-triq tidjieq.

6.00 Is-sitwazzjoni dwar il-lines sofor, kaxex sofor u bojod u reserved parking

Saret diskussjoni dwar din il-materja fejn fiha hadu sehem il-kunsilliera kollha. Gie deciż li mhux faċli li wieħed jieħu linja komuni għall-kazijiet kollha f'daqqa. Għaldaqstant għandna nibqgħu nittrattaw kull każ individwali 'ad hoc' u l-Kunsill jikteb għall-approvazzjoni ta' Transport Malta .

Talbiet dwar linji sofor, kaxex sofor u bojod u reserved parking għandhom jinkitbu lis-Segretarju għall-approvazzjoni ta' Transport Malta.

7.00 Tenders li ġew Aggudikati

7.01 KLM 03/2011 – Provision for Services of a Maintenance Hand/Messenger for the Mosta Local Council

Għal din it-tender intefgħu żewġ offerti, dawk ta' Philip Azzopardi u Marco Briffa, l-istess handymen li kellu l-Kunsill qabel. Iż-żewġ offerti issodisfaw il-kriterji kollha tat-tender.

Il-Bord ta' Aggudikazzjoni ta' rendikont ta' l-ispiza kollha li qed iħallas il-Kunsill kull sena għal dawn iż-żewġ handymen. Il-handymen kienu qed jiswew lill-Kunsill €53,518 fis-sena. Fl-ammont hemm inkluz €7,800 li qed iħallas il-Kunsill fis-sena biex iżomm il-karrozza/ van ta' wieħed mill-handyman.

Is-Sindku semmiet li fil-preżent kienu saru arrangamenti fejn illum impjegati tal-MRRA u l-IPSL qed jgħinu lill-Kunsill Lokali mingħajr ma l-Kunsill iħallas għas-servizzi tagħhom.

Is-Sindku qalet li fid-dawl ta' ċirkustanzi finanzjarji tal-Kunsill, l-istess Kunsill ma kienx jiflaħ iħallas €53,518 għaž-żewġ handymen. Għaldaqstant qed titlob lill-Kunsill biex jinżamm handyman wieħed. Kellu jinżamm il-handyman Philip Azzopardi, il-handyman bl-aktar snin ta' esperjenza.

Hawn saret diskussjoni. *Dr. Tua qalet li l-Mosta ser iken wala jishu lill-Kunsill 2% biss tal-allocazzjon. DR. Tua qalet li l-Mosta ser iken wala jishu lill-Kunsill 2% biss tal-allocazzjon. DR. Tua qalet li l-Mosta ser iken wala jishu lill-Kunsill 2% biss tal-allocazzjon.*
Il-handyman Marco Briffa li kien prezenti għal-laqgħa talab spjegazzjoni kif il-Kunsill kien wasal għal deciżjoni li f'dak li hu xogħol hu kien anqas mill-handyman l-iehor. Is-Sindku wiegħbet li s-Sindki precedenti kienu kollha jfaħħru l-ħiliet tal-handyman l-iehor u l-Kunsill ma kienx qed jiflaħ iżomm żewġ handymen fil-Kunsill.

Ħames kunsilliera, jgħifieri Alex Muscat, Brian Bezzina, Dr Rachel Tua, Mario Sammut u Kirby Fenech kienu jhossu li d-deciżjoni li titwaqqaf persuna mix-xogħol hija deciżjoni ingusta.

Hawn ittieħed vot. Il-mistoqsija kienet: "Il-Kunsill qed jaqbel li għandha tinżamm persuna waħda bħala handyman?".

Sitt kunsilliera is-Sindku, il-Viċi Sindku, James Cassar, Keith Cassar, David Meilak u Marthese Mifsud kienu favur.

Ħames kunsilliera Alex Muscat, Brian Bezzina, Dr Rachel Tua, Mario Sammut u Kirby Fenech kienu kontra.

Astensjonijiet : Fatt

Il-mistoqsija għaddiet.

Il-Kunsill b'hekk għażel li jagħti il-kuntratt lil Philip Azzopardi u jirriserva d-dritt li jerga' jikkunsidra l-kundizzjonijiet dwar l-użu tal-karrozza.

7.02 KLM 09/2010 – Restoration of Shrines for the Mosta Local Council

Kien hemm offerta waħda mitfugħa, dik ta' Agius Stone Works. Din il-kumpanija issodisfat il-kriterji kollha imsemmija fit-Tender Document.

Peress li x-xogħol ta' restawr tan-nieċ suppost kien ilu li tlesta, il-kunsill talab lid-Dipartiment għal estensjoni ta' żmien. Id-Dipartiment aċċetta li x-xogħol isir sa mhux aktar tard mill-aħħar ta' Lulju.


Is-Sindku tat dettalji dwar kif jistgħu jintefqu l- €10,000 allokat mid-Dipartiment biex isir ir-restawr tan-nieċ.

Is-Sindku spjegat li meta tneħħi barra spejjeż bħal fias lill-perit u permessi tal-MEPA, kien jifdal biss 5000 Ewro. B'dan l-ammont kienu jistgħu jiġu restawrati żewġ nieċ biss.

Is-Segretarju informa lill-Kunsill dwar iż-żjara li għamel biex jispezzjona u jitkellem mas-sidien ta' xi wħud minn dawn in-nieċ. Huwa qal li diffiċli f'fina li ssib dokumenti li juru minn huma s-sidien tan-nieċ privati. Għaldaqstant sar qbil li l-Kunsill jagħzel biex jagħmel restawr ta' dawk in-nieċ li jkunu f'post pubbliku u mhux okkupati minn sidien privati.

Il-Kunsillier Keith Cassar gie inkarigat biex jagħzel liema jistgħu ikunu dawn in-nieċ. Il-Kunsillier Alex Muscat offra li jgħin ukoll f'dan ir-rigward.

9.0 Affarijiet Ohra



- 9.01 Il-Viċi Sindku kellu laqgħa mas-Sur Joe Galea, Chairperson/Direttur TCTC. Huma tkellmu dwar żewġ courses iKids u iYouths li se jkunu organizzati mit-TCTC fil-granet li ġejjin. Il-Kunsill kull ma se jhallas hija s-somma ta' €120 bħala administration charges. Il-Kunsill approva dan il-fias. Dawn il-courses se jkunu issussidjati.
- 9.02 Il-kunsillier Brian Bezzina talab lill-Kunsill biex l-Għaqda 15 ta' Awwissu jkunu jistgħu jużaw is-Sala tal-kunsill. Is-Segretarju Informa lis-Sur Bezzina biex jgħid lill-Għaqda jiktbu u jagħtu d-dettalji kollha lill-Kunsill.
- 9.03 Is-Sindku tat informazzjoni dwar id-devoluzzjoni Linesman Quarters lill-Kunsill. Il-Kunsill qiegħed fl-istadju li japplika għal din id-devoluzzjoni. Il-Kunsilliera qablu li issir din id-devoluzzjoni. Il-Post ikunu jistgħu jagħmlu użu minnu ir-Ramblers u l-Old Motors Club.
- 9.04 Is-Sindku spjegat kif qed ikun imħaddem il-proċess tal-Patching. Fil-bidu l-Perit tal-Kunsill, il-kuntrattur u l-handyman imorru fuq il-post fejn jieħdu ritratti u jagħmlu l-marki tal-ħofor in kwistjoni. Jingħata il-works order mis-Segretarju Eżekuttiv . Wara l-kuntrattur jagħmel ix-xogħol u jmur mal-perit biex ikejlu u joħorgu l-invoice tax-xogħol li jkun sar. L-invoice tgħaddi għand il-Kunsill biex isir il-pagament.

9.05 Il-Kunsillier James Cassar talab informazzjon dwar it-talba li kien għamel fuq Double Yellow Lines fi Triq Rużar Mizzi. Is-Segretarju għandu jinforma lis-Sur Cassar dwar l-eżedu tal-każ.

9.06 Il-Kunsilliera Marthese Mifsud talbet lill-Kunsill biex jiġu iffreskati l-linji li hemm f'Main Street minn San Ġużepp 'l fuq.

Hija talbet lill-Kunsill biex jikkonsidra jagħmel Stop Signs fit-toroq ta' kif tispicċa Triq Baskal Buhagiar (ħdejn iċ-Ċupa). Is-Segretarju għandu jikkonferma mal-konsulent Josie Brincat, Transport Malta li ġa kien għamel żjara fuq il-post u ħareġ id-dettalji kollha.

9.07 Il-Kunsillier Brian Bezzina talab lill-Kunsill biex jikteb lill-Transport Malta dwar il-ħoss tat-Traffic Lights li ma jinstemx (ma jdoqqux) fi Independence Avenue, hekk kif iddur mad-Dar ta' L-Anzjani.


Il-laqgħa spiċċat fl-9.40 p.m.

10.00 Aggornament

Laqgħa oħra tal-Kunsill għandha ssir il-Ħamis 24 ta' Mejju 2012.



Dott Shirley Farrugia
Sindku



~~Philip Borg~~ JOHN S. CAMILLERI
Aġent Segretarju Eżekuttiv